



سوال

(146) گھوڑا اور جنگلی گدھا

جواب

السلام علیکم ورحمۃ اللہ وبرکاتہ

برائے مرغی والے جواب کے ضمن میں گھوڑے اور جنگلی گدھے کی حلت کے بارے میں اشارہ تھا جس پر بہت زیادہ بھائیوں نے سوالات بھیجے ہیں اور کچھ لوگوں کے طعنوں کا سن کر یہ بھی کیا ہے اور مطالبہ کیا ہے کہ قرآن و سنت کی روشنی میں اس کی مفصل وضاحت کریں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

تفصیل کے ساتھ وہی جواب حاضر ہے۔ گھوڑا حلال ہے اس کی دلیل حضرت جابر رضی اللہ عنہ کی حدیث ہے کہ:

((أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنْ خَيْلٍ عَنِ الْحُمْرِ وَأَنْ تَنْحِلَ))

"کہ رسول اللہ صلی اللہ علیہ وسلم نے خیر کے دن گدھوں کے گوشت کے بارے میں منع کیا اور گھوڑے کے گوشت کی اجازت دی۔" (متفق علیہ)

حضرت اسماء بنت ابی بکر رضی اللہ عنہا فرماتی ہیں:

((أَكَلْنَا خَمْرًا عَلَى عِدَائِي صَلَّى اللَّهُ عَلَيْهِ وَسَلَّمَ))

"کہ نبی کریم صلی اللہ علیہ وسلم کے زمانہ میں ہم نے گھوڑے کا گوشت کھایا۔" (متفق علیہ)

مصنف ابن ابی شیبہ میں صحیح سند سے مروی ہے کہ عطاء بن ابی رباح سے ابن جریج نے گھوڑے کے گوشت کے متعلق سوال کیا تو انہوں نے کہا:

((لَمْ يَزَلْ سَلَفُكَ يَأْكُلُهُ وَتَحْتِ: أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ نَعَمْ))

"کیا آپ صلی اللہ علیہ وسلم کے سلف ہمیشہ اس کو کھاتے رہے ہیں؟ میں نے کہا رسول اللہ صلی اللہ علیہ وسلم کے صحابہ کرام رضی اللہ عنہم؟ تو انہوں نے کہا ہاں۔" (مصنف ابن ابی شیبہ ج ۸، ص ۲۵۰)

امام صلاح الدین خلیل بن کیلکدی العلانی نے اپنی کتاب توفیۃ الکلیل لمن حرم لہوم النخیل میں لکھا ہے کہ جمہور سلف و خلف ائمہ محدثین سدید بن غفلہ، علقمہ بن اسود اصحاب عبداللہ بن مسعود، ابراہیم نخعی، شریح، سعید بن یحیر، حسن بصری، ابن شہاب زہری، حماد بن ابی سلیمان، امام شافعی، احمد بن حنبل، قاضی ابوالیوسف، محمد بن حسن الشیبانی، اسحاق بن راہویہ، داؤد ظاہری، عبداللہ بن مبارک اور جمہور اہل حدیث کے نزدیک گھوڑا حلال ہے۔ اس کی حلت میں کوئی شک و شبہ نہیں صرف امام ابوحنیفہ اور بعض مالکیوں نے اسے حرام یا مکروہ کہا تھا۔

ہمارے ملک میں چونکہ ایسے لوگوں کی اکثریت ہے جو امام ابو حنیفہ کے مقلد ہیں اور ان کے ہاں گھوڑا حرام سمجھا جاتا ہے۔ اس لئے جب اس کی حلت کی بات کی جاتی ہے تو اسے بڑا عجیب سمجھا جاتا ہے اور لوگ مختلف انداز سے اس کے متعلق سوال کرتے ہیں حالانکہ موجودہ دور میں کئی حرام اشیاء مثلاً سود، شراب، جو غیر اللہ کے نام پر دی ہوئی اشیاء وغیرہ لوگ سرعام استعمال کرتے ہیں اور ان پر کبھی اتنے سوال نہیں اٹھائے جاتے صرف اس لئے کہ یہ چیزیں لوگوں کی ہڈیوں میں رچ چکی ہیں اور جو نہی کسی ایسی چیز کی حلت کے متعلق سوال ہو جو ان کے ہاں غیر معروف ہو تو بلاسوچے سمجھے اس پر حرمت کا فتویٰ جڑ کر تنقید شروع کر دیتے ہیں۔ حالانکہ امام ابو حنیفہ کے شاگردوں میں سے ابو یوسف اور امام محمد اس کی حلت کے قائل ہیں۔ کتاب فیہ المصلیٰ اردو میں جوٹھے پانیوں کے بیان میں لکھا ہے کہ امام ابو حنیفہ کی گھوڑے کے بھوتے پانی میں چار روایات ہیں۔ ایک میں نجس ایک میں مشکوک اور ایک میں مکروہ اور ایک میں پاک ہے۔ امام ابو یوسف اور امام محمد کے نزدیک پاک ہے اس واسطے کہ اس کا گوشت حلال ہے۔ کنز الدقائق فارسی مترجم ملا نصیر الدین کرمانی میں ہے۔ اسی طرح ایک حدیث میں ہے :

((نبی رسول اللہ صلی اللہ علیہ وسلم عن الحمر والنمل والبغال.))

۱۱ کہ نبی کریم صلی اللہ علیہ وسلم نے گدھے، گھوڑے اور خنجر کے گوشت سے منع کیا۔"

لیکن یہ حدیث ضعیف ہے اس میں عکرمہ بن عمار یحییٰ بن ابی کثیر سے بیان کرتا ہے جب یہ عکرمہ یحییٰ سے بیان کرے تو حدیث ضعیف ہوتی ہے۔ یحییٰ بن سعید القطان فرماتے ہیں: کہ اس کی حدیثیں یحییٰ بن ابی کثیر سے ضعیف ہیں۔ امام بخاری کہتے ہیں کہ سوائے یحییٰ کہ اس میں کوئی حرج نہیں۔ اسی طرح گھوڑے کے گوشت کی حرمت میں خالد بن ولید کی بھی ایک حدیث پیش کی جاتی ہے وہ حدیث بھی شاذ اور منکر ہے۔ پھر اس حدیث میں یہ ہے کہ خالد خیبر میں شریک ہوئے حالانکہ وہ خیبر کے بعد مسلمان ہوئے تھے۔

جنگلی گدھے کے بارے میں بھی صحیح بخاری شریف میں حدیث ہے۔ البتہ وہ کہتے ہیں ہم نبی کریم صلی اللہ علیہ وسلم کے ساتھ سفر میں تھے۔ کچھ ہم میں احرام پہنے ہوئے اور کچھ بغیر احرام کے تھے۔۔۔ میں نے ایک جنگلی گدھا شکار کیا اور اپنے ساتھیوں کے پاس لے آیا۔

((فہال بعضہم کواو قال بعضہم لات ؛ لانا کوا فایت النبی صلی اللہ علیہ وسلم و ہوا منافاتہ فہال کوا حلالا))

''بعض نے کہا کھا لو بعض نے کہا نہ کھاؤ میں نبی کریم صلی اللہ علیہ وسلم کے پاس آیا جو ہمارے آگے تھے اور بلہ جھا تو آپ صلی اللہ علیہ وسلم نے فرمایا اس کو کھا لو۔ یہ حلال ہے۔'' (بخاری مع الفتح ۴/۳۵)

حافظ ابن حجر نے امام طحاوی حنفی کا قول نقل کیا ہے، فرماتے ہیں :

"قل الطحاوي وقد أجمع العلماء على حل الحمار الوحشي"

۱۱ کہ علماء کا جنگلی گدھے کے حلال ہونے پر اجماع ہے۔ (فتح الباری ۱/۶۵۶)

یہ بھی یاد رہے کہ جنگلی گدھا ایک اور جانور ہے نام میں اشتراک کی وجہ سے اسے گھر کیلگدھا نہ سمجھا جائے۔ بقول انی یوسف اور محمد وشافعی "نخوردن گوشت اسبیا کے نیست"۔



ابو یوسف اور امام شافعی کے نزدیک گھوڑے کے گوشت کھانے میں کوئی حرج نہیں۔

مولوی ثناء اللہ امرتسری پانی پتی حنفی نے اپنی کتاب مالا بد منہ کے صفحہ ۱۱۰ پر لکھا ہے "اسپ حلال است" گھوڑا حلال ہے۔ مولوی اشرف علی تھانوی بھی دینی زبان میں گھوڑے کی حلت کا اقرار کرتے ہوئے رقم طراز ہیں "گھوڑی کا کھانا جائز ہے لیکن بہترین" (ہشتی زیور حصہ سوم، ص ۵۶) بلکہ خود امام ابو حنیفہ نے اپنے پہلے فتویٰ سے رجوع کر لیا تھا اور گھوڑے کی حلت کے قائل ہو گئے تھے۔ علامہ آلوسی حنفی نے اپنی تفسیر روح المعانی میں نقل کیا ہے کہ:

"ابنہ رجح عن حرمتہ قتل موتہ بملکۃ بنیام و علیہ الضموی"

"کہ امام ابو حنیفہ نے اپنی وفات سے تین دن قبل گھوڑے کی حرمت سے رجوع کر لیا تھا اور اسی قول پر فتویٰ ہے۔"

جامع الرموز، کتاب الذبائح، ج ۳، ص ۵۰ میں ہے:

"ابنہ رجح عن حرمتہ قتل موتہ بملکۃ بنیام عن حرمتہ لمحہ و علیہ الضموی"

بات ختم کرنے سے پہلے چند شبہات کا ازالہ بھی ضروری ہے کہ بعض لوگ قرآن مجید کی آیت وَالنَّحْلُ وَالْبَقَالُ وَالنَّمِيرُ لَمْ يَكُوبَا وَزَيْتَةُ... ۸... الخ ل کہ گھوڑے خچر اور گدھوں کو سواری کے لئے زینت بنایا ہے، سے گھوڑے کی حرمت پر استدلال کرتے ہیں لیکن یہ درست نہیں کیونکہ یہ بالاتفاق مکی ہے اور گھوڑے کی حلت کا حکم مدنی ہے۔ ہجرت سے تقریباً ۱۰ سال بعد کا اگر نبی کریم صلی اللہ علیہ وسلم اس آیت سے گھوڑے کی حرمت سمجھتے تو اس کی اجازت کبھی نہ دیتے۔ پھر یہ آیت گھوڑے کی حرمت میں نص بھی نہیں اور حدیث میں اس کی حلت کی صراحت موجود ہے۔

نوٹ: امام ابو حنیفہ رحمۃ اللہ علیہ کا اپنے سابقہ موقف سے رجوع رد المختار ۹/۲۲۲، طبع بیروت، کتاب الذبائح میں بھی موجود ہے۔
حدامہ عندی واللہ اعلم بالصواب

آپ کے مسائل اور ان کا حل

ج 1

محدث فتویٰ